

ఆశ్రయం

రాయలసీమ ఎక్స్‌ప్రెస్ హైద్రాబాదు శివార్లను
అందుకునేటప్పటికి బాగా తెల్లవారిపోయింది.

రాత్రివేళ నడిచే బండి కావడంవల్ల, అందులో
ప్రయాణం పర్వత సారంగంలో దూరి వెళ్ళినట్టే
వుంటుంది.

మనక చీకట్లు విచ్చిపోయినప్పటినుంచీ నాకు గుర్తు.

దిక్కుల అంచులదాకా పరచుకున్నట్టున్న నల్లరేగటి పొలాలు. పృక్ష సంతతి
చాలా సకృత్తు. కొన్ని కొన్నిచోట్ల దాదాపు 'నిల్' అనే చెప్పొచ్చు. విస్తీర్ణంలో
ఎకరాకు తగ్గని పెద్ద పెద్ద కయ్యలు. ఎత్తయిన గట్లు, ఉండి వుడిగీ వరి. జొన్న.
హైబ్రీడ్ పశుగ్రాసం. కొర్ర, అరికలాంటి పైర్లతో ఒకటో ఆరో పచ్చని చెట్లు.
ఇవన్నీ మనుషులు నివసిస్తున్నారనుకోడానికి దాఖలాలే. కానీ ఎక్కడ నక్కీ
కూర్చున్నాయో మరి. ఆ మనుషులు నివసించే పల్లెలుగానీ, పేటలుగానీ కనుచూపు

మేరలో కానరావడంలేదు. జలప్రళయం తరువాత మానవజాతి అభివృద్ధి కావడం కోసం మిగిలిన నమూనాలకుమల్లే ఏ రెండు మూడు మైళ్ళకో ఒక చోట కాడి భుజాన మోసుకుంటూ ఎదుర్చి పొలానికి తోలుకెళ్లే ముసలిరైతు. ఎరువుతట్ట తలకెత్తుకుని గెనుమవెంట సాగివెళ్ళే ఆడమనిషి. మడుగునుంచీ బర్రెగొడ్డును ఈవలికి లాగుతున్న కుర్రవాడు - యిలా మనుషులు అరుదుగా కనిపించి, అంతలో మటుమాయమవుతున్నారు. పగ్గాలులేకుండా ఎండలు కాసినప్పుడు, ఉన్నట్టుండి జడివానలు ముంచుకొచ్చినప్పుడు వీళ్ళెక్కడ తలదాచుకుంటారు? బరాబయలు ప్రకృతి నడుమ మానవుడెంత నిస్సహాయుడో?

జనాలూ, జనావాసాలూ కనిపించని కొరత రైలుబండి నగరం పొలిమేరల్లోకి చొచ్చుకు పోయేటప్పటికి యిబ్బడి ముబ్బడిగా తీరిపోయింది. పుడమి కడుపును చీల్చుకుంటూ ఆకసంవైపు లేచినట్టు రకరకాల కట్టడాలు, ఒంటరిగా చిన్న కోటల్లాంటివి కొన్ని. ఖార్కానాలు నడపడం కోసం ఉద్దేశించినవి కొన్ని. శిథిలావస్థలో కొన్ని. సరికొత్తవి కొన్ని. సజీవులూ నిర్జీవులూ కలిసి సహజీవనం చేస్తున్నట్టుగా ఆ కట్టడాలకు మధ్య సమాధులూ, ఘోరీలూ కొన్ని. సీటీ యిలా ప్రారంభమై పోయింది. చీరకైనా పంచెకైనా సొబగుచేకూర్చేవి వాటి అంచులే నగరం శివార్లలోని మురికివాడలందుకు విరుద్ధం. చెత్తా చెదారతోనూ, పెంటకుప్పలతోనూ, మురికి కాలవలతోనూ నిండి ఆది వైతరణీ నదీతీరంలో యాతనా జీవుల కోసం వేసిపెట్టిన గుడారాల్లా వుంటాయి. అలాంటి మురికివాడల వీధులవెంట ఎందరో వ్యక్తులు చీమలబారుల్లా కదులుతూ కొందరు, కూరగాయల అంగళ్ళ ముందర ఈగల్లా ముసిరి కొందరు, టీ కొట్లలో గొంతు తడుపుకుంటూ కొందరు. నీటి పంపుల దగ్గర ఖాళీ బిందెల పోరాటం సల్పుతూ కొందరు తమ నిత్యకృత్యాల రొటీనుకు ఉపక్రమిస్తున్నారు. ఏమైనా నగరవాసుల్లో ఒక సుగుణమున్నట్టు నాకుతోచింది. పాపం తమ గొడవేదో తమది. నగరాభిముఖంగా పరతెంచి వచ్చే క్రిక్కిరిసిన రైళ్ళనుగానీ, బస్సులనుగానీ వాళ్లు పట్టించుకోరు. చూచినా చూడనట్లే వుంటారు. తెప్పలుగా నిండిన చెరువులోకి కొన్ని కప్పలు కొత్తగా వచ్చి చేరినట్టుగా వేలకొలది మంది ఆగంతకులు పట్నంలో దిగబోతున్నారన్న ఊహ గూడా వాళ్ళకు కలిగేటట్టు లేదు. ఇదంతా వాళ్ళకు బాగా అలవాటైపోయినట్టుంది.

గమ్యస్థానం చేరువకు వచ్చినకొద్దీ నేనుకూర్చున్న రెండో తరగతి రిజర్వుడు కంపార్టుమెంటులో సంచలనం పుంజుకుంటూ వచ్చింది. 'ఎల్లలోకములోక్కయిల్లే'

అని ఒక మహానుభావుడు అన్నాడు కానీండి. అదివట్టి ఆదర్శం మాత్రమే! వ్యవహార సరళికి అడ్డుగోడలు తప్పనిసరి. అడ్డుగోడలు లేకపోతే కంపార్టుమెంటులో యిన్ని అరలుండేవీ కాదు. ఇన్ని బెర్తులు ఏర్పాటు చేయడానికి వీలుండేదీ కాదు. అరలో నాతోబాటుగా వచ్చిన ప్రయాణీకులు పెట్టెలూ బట్టలూ సర్దుకుంటూ వీడ్కోలు మాటలు పలుకుకుంటున్నారు. అందులో ఒక బొద్దుమీసాల ఆసామి కోడూరులో రైలెక్కాడు. కుమార్తె హైద్రాబాద్ లో వుందండి. అల్లుడు ఒక ప్రయివేట్ ఫర్మ్ లో సేల్సు రెప్రజెంటేటివు. పంజగుట్ట పోలీసుస్టేషనుకు అరమైలు దూరంలో జర్నలిస్టుల కాలనీ దాపున ఒక యింట్లో అతడి నివాసం. వెళ్లడానికి ఆదోవుంది. సత్కారాలు నెరవడానికి కూతురుంది. గౌరవించడానికి అల్లుడున్నాడు. నాకేంకొదవ అన్నధీమా ఆయన ముఖంలో చిందులాడుతూ వుంది. ఇంకొకాయిన పొద్దుటూరులో పెద్ద బట్టల వ్యాపారి. హైద్రాబాదుకు రాకపోకలు సల్పడమంటే ఆయనకు కొట్టిన పిండిలా వుంది. వాడుకగా సుల్తాన్ బజారులోని హోల్ సేల్ మండీల్లో బట్టలు కొంటూ వుంటాడట. సదరు బట్టలషాపుల షావుక్కార్లు ఆయనకు బస ఏర్పాటుచేసి, భోజన సదుపాయాలు కల్పించి. తిరుగు ప్రయాణానికి టిక్కెట్లు గూడా రిజర్వు చేయించి. టాక్సీలో తీసుకొచ్చి స్టేషనులో దిగబెడతారట! బట్టతల ప్రయాణీకు దొకాయన చెదరని గంభీరముద్రదాల్చి. లోకం సంగతి తనకేమీ పట్టనట్టు ప్రయాణం పొడుగునా వీలయినంత ముఖావంగా కూర్చున్నాడు ఒకానొక యూనివర్సిటీలో సోషియాలజీ రీడరుగా వుంటూ ఆయన 'ఉస్మానియా'లో ఒక 'వైవా' నిర్వహించడం కోసం వెళ్తున్నాడట! ఆయనకేమట్టా. అదృష్టవంతుడు! మకాం పెట్టడానికి యూనివర్సిటీ గెస్ట్ హౌసు. అడుగులకు మడుగులొత్తడానికి రీసెర్చిస్కాలరు!

ఎటొచ్చీ హైద్రాబాదు నగరంలో ఆశ్రయాన్ని గురించి నాకున్నన్ని అనుభవాలు వాళ్ళ కెవరికీ వున్నట్టులేవు. రాష్ట్రానికి దక్షిణపు సరిహద్దు జిల్లాలో ఒక మారు మూల గ్రామానికి చెందిన వాడినైనా నాకు ఏడాదికి కనీసం ఒకసారైనా ముఖ్య నగరంతో పని తగులుతూ వుంటుంది. సిటీలో అనువైన ఆశ్రయాన్ని సంపాదించడం కోసం నేను మొదట మొదట వివిధ ప్రయోగాలు చేసి చూశాను. చిక్కడ పల్లిలో మాకు దగ్గరి బంధువులున్నారు. కొన్ని పర్యాయాలు అతిథిగా వాళ్ళ యింట్లో దిగాను. పులిమీదనేగదండి పుట్ర! ఒక వెళ్ళి వ్యవహారం మూలంగా వాళ్ళకూ మాకూ కొంచెం బెడిసింది. రాకపోకలు బందయిపోయాయి. అంతటితో చిక్కడపల్లిమాట కట్టిపెట్టేశాను. మలక్ పేట కాలనీలో యింకొక కుటుంబం వుంది.

బంధుత్వంకన్నా ఆ కుటుంబానికి చెందిన అన్నదమ్ములిద్దరితోనూ నాకూ స్నేహమే హెచ్చు. ఉద్యోగరీత్యా వాళ్ళు దక్షిణాది నుంచీ హైద్రాబాదుకు వచ్చి స్థిరపడి చాలా కాలమైంది. అరమరికలు లేకుండా నాకాతిథ్యం యివ్వాలన్న సంకల్పం స్నేహితుల కున్నప్పటికీ, ఆ యింటి గృహిణులకు మాత్రం ఎంత కాలమైనా నేను పరాయివాణ్ణి గానే కనిపిస్తూ వచ్చాను. ఒకసారి గౌలిగూడా బస్ స్టేషనులో దిగి, రిక్తా చేసుకుని కాలనీకి వెళ్తే వాళ్ళు “మగవాళ్ళింట్లో లేరండీ! కావలిస్తే లగేజీ యింట్లోపెట్టి వెళ్ళండి” అన్నారు. నాకు లభించని మర్యాద నా లగేజీకి దక్కడం నాకిష్టం లేదు. అందువల్ల వెనుదిరిగి చూడకుండా తిరుగుదారిపట్టాను. హైస్కూలుదాకా సహాధ్యాయి అయిన ఒక మిత్రుడు నారాయణగూడాలో కాపురముంటున్నాడు. ఒక కంచాన దివి ఒక మంచాన పడుకున్నవాళ్ళమే! కానీ ఒక గొప్పయింటి ఆడపడుచు భారీకట్నంతో అర్ధాంగి కావడంవల్ల అతడి స్టేటస్సు పూర్తిగా మారిపోయింది. చిన్న కోర్టులంటే ముఖంమొత్తి, కొడితే ఏనుగు కుంభస్థలాన్నే కొట్టాలన్న పూనికతో హైదరాబాదు వచ్చి హైకోర్టులో ప్రాక్టీసు చేస్తున్నాడు. ఒకసారి పనిగట్టుకుని అతణ్ణి వెదుక్కుంటూ వెళ్తే, క్లయింట్లతో మాట్లాడుతూ నన్నొక గంటసేపు వెయిటింగు రూములో కూచోబెట్టి, ఆ తర్వాత క్లుప్తంగా ఒక కాఫీ యిప్పించి “దగ్గర్లోనే ఒక హోటలుంది రూము దొరకడం కష్టం. అయినా ప్రొప్రయిటరు నాకు తెలిసిన వాడు. నేను ఫోను చేస్తే దొరక్కపోడు” అన్నాడు. అద్దె గురించి ఆడిగాను. “ఎంతో వుండదు, రోజుకు యాభై రూపాయలే” నన్నాడు. ఆ పైన నారాయణ గూడా వైపు తిరిగి చూచివుంటే ఒట్టు! ఇంకొక మిత్రుడు సంతోషనగర్ నివాసి. నాలాగే కొంచెం కథలూ, కాకరకాయలూ రాసే పిచ్చి కద్దు! మంచి ఉద్యోగం చేస్తున్నాడు అతడి వెంట ఒకటి రెండుసార్లు సంతోషనగర్ కాలనీ దర్శించాను. వెళ్ళిన తర్వాత సంతోషం లభించేమాట విజమేగానీ, అక్కడికి వెళ్ళడం మాత్రం ప్రయాసతో గూడినపని బస్సుల కోసం పడిగాపులు పడాలి. మూడు బస్సులుమారి ఏడెవిమిది మైళ్ళ దూరం వెళ్ళాలి. మళ్ళీ ఉదయం తొమ్మిదింటికి నేను నా సమావేశానికి హాజరు కావాలంటే ఆ వేళప్పుడు బస్సులుండవు. ఆబోవాడు తానంత దూరం రానంటాడు. ఈ బాదరబందీ అంతా ఎందుకని సంతోషనగర్ ను గూడా నా జాబితాలో నుంచీ తీసేశాను. ఏ విధంగా చూచినా హైదరాబాదులో నాకింక హోటలుగదే శరణ్య మనిపించింది. పల్లెల్లో ఒక కుటుంబానికి నెలకంతా కలిపి

యిచ్చేటంత బాడుగ నగరంలో ఒక మనిషి ఒక రోజుకే యివ్వవలసి వస్తున్న దన్నదే నా బాధ. ఒక వస్తువు యొక్క లేదా ఒక సదుపాయం యొక్క విలువ దేశాన్నిబట్టి కాలాన్నిబట్టి మారుతుందని మార్క్సలాంటి మహనీయుడెవరై నా చెప్పాడోలేదో నాకు తెలియదు. ఆ మాటకేంగానీ, రిక్నావాడు నన్ను మూసీ నది ఒడ్డునవున్న ఒక లాడ్జికి తీసుకెళ్లాడు. పాతిక రూపాయలకొక గది దొరికింది. దానికి కిటికీలుగానీ, వెంటిలేటర్లుగానీ లేవు. రెక్క తలుపులు మూసి గడియపెడితే పర్ పెక్కు ఇవప్పెట్టె. సబ్ మెరీన్స్ ప్రయాణం చేస్తే అలాంటి అనుభూతి కలుగు తుందేమో! ఆ త్రిశంకుడి స్వర్గం కంటే లగేజిని క్లోక్ రూంలో పడేసి, స్టేషనులో ఒక బెంచీపైన పడుకోవడం దేవేంద్రభోగంలా ఉంటుందనిపించింది. మరునాటి ఉదయం మంచి లాడ్జికోసం అన్వేషిస్తూ వీధులవెంట చెడ తిరిగేశాను. వసతిబాగుంటే అందుకు తగ్గ ఆర్థిక స్తోమత మనకుండదు. ఆర్థికంగా అందుబాటులో వుంటే అక్కడ వసతులు తృప్తికరంగా వుండవు. కొన్ని గంటలపాటు నీటి ఆవిరితో విండిన నీరెండలో తిరిగేటప్పటికి కాగే నీటిలో పడవేసిన చిలగడ దుంపలా శరీరం వుడికిపోయింది. వేసుకున్న దుస్తులు చెమటతో తడిసిపోయాయి. ఏం చేయాలో తోచక విస్పహాయంగా ఒకచోట పేవ్ మెంటుపైన నిల్చున్నాను. అట్టి పరిస్థితిలో వరదలో కొట్టుకుపోతున్న వాడి చేతికి తెడ్డుకొయ్యదొరికినట్టుగా. కారు చీకటిలో శాంతిపుంజం ఒకటి కనిపించినట్లుగా. రెండు స్నేహహస్తాలు ఆమాం తంగా నన్ను కౌగిలించుకుని ఉక్కిరి బిక్కిరి చేసి పారేశాయి.

“ఏమండీ రాజశేఖరంగారూ! బాగున్నారా? అబ్బ. ఎంతకాలానికి కని పించారండీ! ఎప్పుడొచ్చారు హైద్రాబాదు? హైద్రాబాదుకొస్తే నేనొక్కణ్ణి వున్నా నని మీరు మరిచేపోయారా?”

పరామర్శలన్నీ ముగిసేలోగా అప్పటి నా పరిస్థితినింతా అతడు ఊణ్ణంగా ఆకళించుకోగలిగాడు. “ఏమిటండీ మీరు మరీనూ! ఒకటి రెండు రోజులు సిటీలో స్టే చేయడంకోసం యింతగా యిబ్బంది పడిపోతారా? వదిలేయండి. మీకాబెంగేవద్దు హోటలు రసీదు, తాళంచెవి నా చేతికిచ్చి మీరు చక్కా మీ పనిపైన వెళ్లండి. మీ లగేజిని సురక్షితంగా మా యిల్లుచేర్చే పూచీనాది. పని పూర్తయ్యాక మీరు నేరుగా మా యింటికొచ్చేయండి. మీ కోసం మా యింటి తలుపులెప్పుడూ తెరిచేవుంటా యండీ!” అన్నాడు.

అతడు నాకామాట యిచ్చి పదేళ్ళయింది. అప్పటినుంచీ సిటీకెప్పుడు వచ్చినా నా చిరునామాలో మార్పులేదు. కేరాఫ్ చీమకుర్తి భవానీ శంకరం. మాక్స్ ముల్లర్ రోడ్డు. రాంకోటి.

'హైదరాబాదు నగరంలో నేను గూడా నిరాశ్రయుడినేమీ కాదండోయ్.' అని బిగ్గరగా ఆరిచి చెప్పాలనిపించింది. కానీ కంపార్టుమెంటు అప్పటికే ఖాళీ అయిపోయింది. తోడి ప్రయాణీకులందరూ ఒకరినొకరు తోసుకుంటూ గేటువైపు వెళ్ళిపోతున్నారు.

* * *

రిక్వాబండి నాంపల్లి స్టేషనునుంచీ బయల్దేరి రాంకోటివైపు వెళ్తుండగా నాలో ఏదో అలజడి రొద పెట్టసాగింది. ఒక మిత్రుడి మంచితనాన్ని ఎక్స్ప్లాయిట్ చేస్తూ నేను నా పట్నాన్ని గడుపుకుంటున్నానేమో! ఆసలే భవానీ శంకరంది చాలా చిన్న యిల్లు. స్టేట్ మెంట్ తప్పయినందుకు మన్నించాలి. స్వంతయిల్లు కాదు. అది భవానీ శంకరం వినపిస్తున్న అద్దెయిల్లు. ముందువైపు నుంచీ చూస్తే అది గార మిద్దెలా వుంటుంది. నడవడాటి వెళ్తే కొంచెం ఖాళీ జాగా. దానిచుట్టూ పెంకుటిళ్లు కనిపిస్తాయి. పావురాల గూళ్ళలాంటి ఆ లోగిట్లో ఎంత లేదన్నా నాలుగైదు కాపురాలు కొనసాగుతూ వుండొచ్చునని నా అనుమానం. ముందువైపు గారమిద్దెలో కొంత భాగం. వెనుకవైపు పెంకుటింట్లో ఒక గది ఇంతమాత్రమే భవానీశంకరాని కున్న గృహావసతి.

నడవలో నుంచీ తట్టిన వెంటనే తలుపు తెరుచుకుంటుంది. భవానీ శంకరం సాధారణంగా పాత కొయ్యకుచ్చీలో కూర్చుని. తేబిలు కానించి నడుములదాకా జరిపి పెట్టుకున్న ఆట్టపైన ద్రాయింగు పేపరు పరచుకుని గాజు బుడ్డిలోని రకరకాల కుంచెలుపయోగిస్తూ ఏదో ఒక చిత్రరచనలో నిమగ్నుడై వుంటాడు. చిత్రకారుడుగా అతనికి పేరుంది. కానీ 'పేరు' తిండి పెడుతుందా? అందుకోసం అతడొక ప్రభుత్వ కార్యాలయంలో యు.డి.సి.గా పనిచేస్తున్నారు. కానీ అతడి ఆరోప్రాణం చిత్రకళ. అతడి దౌర్బల్యం ఎవరే అబ్లిగేషన్ తో వెళ్ళినా 'కాదు' అనకపోవడం. భవానీశంకరం పుస్తకాలకు ముఖచిత్రాలు రూపొందిస్తాడు. బ్లాకులు చేయించుకోడానికి వీలుగా స్వంత దస్తూరీతో ప్రకటన పత్రాలు. ఆహ్వాన పత్రికలు మొదలైన వాటిని తయారుచేస్తాడు ఎంబ్లెమ్స్ గీస్తాడు. డిజైన్లు వేసి రకరకాల వాల్ పోస్టర్ కు

నమూనాలు సిద్ధంచేస్తాడు. చిన్న ఫోటోలను పెద్ద చిత్రాలుగా ఎన్లార్జ్ చేస్తాడు. కుంచెతో అతడు చేయగల ఇంద్ర జాలాలు చాలా వున్నాయి. అయితే చేసినపనికి ఎవరైనా ఏదైనా యిస్తే పుచ్చుకోడం తప్పితే నిక్కచ్చిగా అడిగి పుచ్చుకునే కూసువిద్య మాత్రం అతడికి ఒంట బట్టలేదు. ఫలితమేమిటంటారేమో. ఇదిగో, హైద్రాబాదుకు వచ్చి చేరి పాతికేళ్ళయినా యింకా అద్దెయింట్లోనే వుండడం!

భవానీశంకరం పుట్టింది. పెరిగింది కోనసీమ- పెళ్లాడింది విజయనగరం. చిన్న పిల్లలకు పుస్తకాలు వ్రాయించడం కోసం ఒక జాతీయ సంస్థ మదరాసులో నిర్వహించిన వర్క్ షాపులో నేను రచయితగానూ, భవానీ శంకరం చిత్రకారుడు గానూ పాల్గొన్నాము. ఆ పాటి పరిచయాన్ని సులభంగా మరచిపోయి వుండొచ్చు. మనుషులతో అనుబంధాలు పెంచుకోడమంటే. కొందరి కదొక బెడదగా వుంటుంది. మరి కొందరు స్నేహాన్ని గొప్ప సంపదనుకుంటారు. భవానీశంకరంది రెండో కేటగిరీ. రాష్ట్రవిస్తృతంగా, యింకా మాట్లాడితే ప్రవాసాండ్రుల్లో గూడా అతడి కెందరో స్నేహితులున్నారు. ఏ పనిపైన హైద్రాబాదు వచ్చినా, వాళ్ళు భవానీ శంకరాన్ని కలుసుకోకుండా వెళ్లరు. తనను వెదుక్కుంటూ వెళ్ళిన స్నేహితుడికి ఒక పూట భోజనం పెట్టి సత్కరించడం అతడు విదిగా పాటించే ఆతిథి మర్యాద. ఆర్థాంగి సుమిత్రగూడా అతనికి తగిన ఇల్లాలే! ఆతిథిని చూచినప్పుడు ఆమె ముఖంలో తరళించే ఆనందాన్ని గమనించి నేనెన్నోసార్లు ఆశ్చర్యపడ్డాను. కొన్ని కొన్ని ప్రత్యేక సందర్భాల్లో ఆ యింట్లో అతిథుల సందడి మరింత ఉర్బతం కావడం కద్దు. మృష్టాన్నం పెట్టడంతో సరిపెట్టుకోకుండా వచ్చినవాళ్ళకా దంపతులు పడకలు ఏర్పాటు చేయడముండే, అది చూచి తీరవలసిన దృశ్యం. హాలును రెండు భాగాలుగా విభజించే ఫ్లెవుడ్ స్టాండును గూడా తీసేసి, ఆసుపత్రిలో పేషంట్లకు వేసినట్టుగా హాల్లో మంచాలు వేస్తారు. దిండు గలీబులు మారుస్తారు. పెట్టె అట్టడుగు నుంచీ చలువ దుప్పట్లు తీసి పడకలపైన పరుస్తారు. ఇలా అతిథుల అవసరాలన్నీ గమనించిన తర్వాత ఆ యింటి గృహిణి సిరిచాప పరచుకుని తన యిద్దరు పిల్లలతో బాటుగా వంటింట్లో నిద్రపోతుంది. చుట్టూరా పుస్తకాల బీరువాలున్న పెంకుటింటి గదిలో ఈజీచేర్ వేసుకుని, భవానీశంకరం అందులోనే నిద్రపోతాడు.

లోకంలో అన్నింటికన్నా తేలికైనపని సలహాలివ్వడం! ఒకసారి నేనాపని అత్యంత సమర్థవంతంగా నిర్వహించాను. “చూడండి భవానీ శంకరంగారూ!

'గెస్తు'ల రూపంలో ఎందరో 'గోస్తు'లు మిమ్మల్ని వేదిస్తూ వుండడం నేను కళ్లారా చూస్తున్న విషయం. అందులో నేనూ ఒకణ్ణి సవినయంగా ఒప్పుకుంటాను. మీరు మీ కోసం గాకపోయినా, మా కోసమైనా హైదరాబాదులో మరిన్ని వసతులు ఇండేబట్టు ఒక స్వంత ఇల్లు కట్టుకోగూడదా?"

నా అభ్యర్థనకు భవానీశంకరం మాటలతో ఇదులు చెప్పలేదు. ఓ పొడు గటి స్కేజను చేతికి తీసుకుని గోడవైపు చూపించాడు. అతడు విద్దేశించిన చోట గోడకొక బొమ్మ వ్రేలాడుతూ వుంది. ప్రత్యేకమైన కాగితపైన నీటిరంగులతో వేసిన చిత్రం అది. మరీ అంత ఎత్తుగాలేని ప్రహారీ గోడల నడుమ, ఉన్న జాగలో మూడింట ఒక లాగాన్ని మాత్రమే ఆక్రమిస్తున్న చిన్న మేడ దానికి రెండువైపుల మాత్రం మంగుళూరు పెంకులతో వలచిన వసారా. మేక ముంగిట ఎసారా పొడుగునా పూలపందిరి. ఎడమవైపు నుంచీ మేడపైకి మెట్లు దాటాపైన ఈవలా ఆవలా విశాలమైన గవాక్షాలతో రెండు పెద్ద గదులు. ఆ గదుల నడుమ పూరికప్పుతో ముచ్చలైన కొట్టం. మెట్లపైన నిల్చుని చూస్తే ఎదురుగా వెదురు దబ్బలతో నిర్మించిన లతా కుటీరం. ప్రహారీని అంటిపెట్టుకుని చుట్టూ కొబ్బరిచెట్లు, ఇంకా పూలమొక్కలూ. పచ్చిక జొంపాలూ. ప్స. ఎందుకులెండి. ఈ పొడి మాటల షర్ణన ఆ చిత్రానికి న్యాయం చేకూరుస్తుందని నేననుకోను. పరమ రమణీయమైన షర్ణ సమ్మేళనం చూచి తీరవలసిందేగానీ, మాటల్లోకి అనువదిచడం సాంఘ్యమా? అందులోనూ నిండు పున్నమినాటి నిశితాతిరివేళ కురిసే వెన్నెల. చిక్కగా ప్రసరించే నీడలు. విరిసి నవ్వే పువ్వులు. 'ప్రకాంతి' అనేది ఒక దైవ మైతే, ఆ దైవం కొలుపు దీర్చడానికి మోజుండే చోటు బహుశా అలాంటిదే అయి వుంటుంది. ఇక్కడొక మాట చెప్పాలి నేనా చిత్రాన్ని చూడడానికిదే మొదటిసారి గాదు. ఆయితే భవానీ శంకరం వేసిన వెయ్యి చిత్రాల్లో అదొకటి మాత్రమే అనుకున్నాను. తన ఊహలో అతడు నిర్మించుకున్న ఆదర్శ గృహమని అప్పుడే తెలిసింది.

"ఆయితే ఈ మాత్రం ఇల్లు కట్టుకోవాలంటే నేను ముందుగా ఓ పని చెయ్యాలండీ రాజశేఖరంగారూ!" అన్నాడు భవానీ శంకరం. 'ఎమిటి' అన్నట్లుగా అతడివైపు చూచాను "ఎంలేదు. ఎదుగూ బొడుగులేని ఉద్యోగాన్ని మానెయ్యాలి. కనీసం లాంగ్ లీవ్ ఆయినా పెట్టాలి. వ్యాపార చిత్రంలో దిగాలి. పూర్తిగా త్రైమంథా దానికే డివోట్ చెయ్యాలి నాఇగు రూకలు మిగిలించాలి."

“కానీ కళను వ్యాపారంగా మార్చడం మీ చేతగాదే!” వాపోయినట్టుగా నేనన్నాను.

“అందుకు వేరే వున్నాడులెండి! కె. వి. మూర్తి అని నా చిన్ననాటి స్నేహితుడు. చిత్రకారుడేం గాదు. కానీ ఈ లైసులో అటండుడు. కొంతకాలం బొంబాయిలోనూ, ఢిల్లీలోనూ వుండి వచ్చాడు. కిటుకులన్నీ అతడి చిటికెనప్రేల్లో వుంటాయనుకోండి! ఇప్పటికొక ఆరు మాసాల నుంచీ ఈ ప్లాను ఆమల్లో పెట్టడం కోసం నాతో సతపోడుతున్నాడు ఆర్డర్లు తీసుకరావడం, బిల్లులు తయారుచేయడం, డబ్బును వసూలు చేయడం అతడిపని. బొమ్మలు వేసిపెట్టడం నా పని. అంటే ఏమిటి! ఆర్ట్ నాదైతే వ్యాపారం అతనిదన్నమాట!

*

*

*

ఆర్జన కోసం భవానీశంకరం తన దారిని మళ్ళించి నాలుగేళ్ళయింది. గార మిద్దెలో యిటుచివర, రోడ్డువైపు తెరచుకునే కొట్టులాంటి గదిలో అతడానాడు చెప్పిన తతంగమంతా ప్రారంభమైపోయింది. కె. వి. మూర్తి అన్న వ్యక్తినిగూడా నేను నాలుగై తుసార్లు చూచాను. అతడు కుర్చీలో వుంటాడుగానీ, వున్నట్టే వుండడు. మాట్లాడతాడుగానీ, మాట్లాడినట్టే వుండడు. ఇక్కడండాలిగదా అని తిరిగిచూస్తే, ఎప్పుడో మటుమాయమై వుంటాడు. అతడిజాడ - అద్దంలోకి వచ్చి వెళ్ళిపోయే వీడ వెళ్తే ఎక్కడికి వెళ్తాడో, వస్తే ఎప్పుడొస్తాడో తెలియదు వ్యాపార రంగంలో కార్యకూరుడైనవాడి తరహా బహుశా అలాగే వుండాలేమో! మరైతే కళాకారుడి స్థితి ఎక్కడికొచ్చి ఆగిందంటారు! భవానీశంకరం ఉదయం ఆరు గంటలకల్లా టీ త్రాగి వెళ్ళి కుర్చీలో కూచుంటాడు. గంట వద్దే భోజనానికి పిలుపుస్తేగానీ అందులోనుంచీ లేవడు. భోజనం చేసిన తర్వాత వెళ్ళి కూచుంటే బాగా చీకటి పడేదాకా పనిచేస్తాడు రాత్రి భోజనానంతరమన్నూ అంతే స్కేజతో గీతలు గియ్యడం, ఫోటోలతికించడం బొమ్మలు వెయ్యడం, అక్షరాలు దిద్దితీర్చడం పెన్నిళ్ళు జివురుకోడం, కుంచెలు సరిచేసుకోడం - అలిసిపోయినప్పుడల్లా టీలు త్రాగడం - ఇదీ వరస! కరుణామయురాలు - నిద్రాదేవత వచ్చి కనురెప్పలపైన కూచోవాలి. ఆ కాయం మెల్లగా లేచివచ్చి మంచంపైన సోలిపోవాలి.

గడచిన పర్యాయం - అంటే ఏడాది క్రితం హైద్రాబాదు వచ్చినప్పుడు తలకు మించిన బరువుతో కొండెక్కి దిగినవాడిలా భవానీశంకరం డప్పిపోయి కనిపించాడు

కళ్ళదాట తీసి డేబిలుపైన పెట్టి "డాక్టరుగారితో నాకు పేచీవచ్చిందండీ!" అన్నాడు. 'ఏమిటి' అన్నట్టుగా అతడివైపు చూచాను "ఏంలేదు, ఒళ్ళంతా సలుపులు. కళ్లు మండుతున్నాయి. ఆకలి మందగించింది. మాత్రం జేసుకుంటేగానీ విద్ర రావడం లేదు. డాక్టరుగారు కొద్ది నెలలసాటు పనిమానేసి రెండు తీసుకోమంటున్నారు" అన్నాడు

రిక్నాకు బ్రేకు పడడంతో ఉలిక్కిపడి బాహ్య ప్రపంచంలోకి వచ్చేశాను. "రాంకోటి చొరస్తా యిదేనయ్యా! దిగతారా" అంటున్నాడు రిక్నావాడు.

"కాదులేవయ్యా! ఇదిగో, ఈ రోడ్డుంట వెళ్ళు. ఇంకొక ఫర్మాంగుదూరమే" అన్నాను.

రిక్నా ఇంటిముందర ఆగింది.

రిక్నా దిగడంతోకే గమనించాను. రోడ్డువైపు తెరచుకునే కొట్టు మూతబడి వుంది. రిక్నావాడికి డబ్బులు మట్టజెప్పి గబ గబా నడవలోకి వెళ్ళి తలుపుతట్టాను. తలుపుతీసిన వ్యక్తి ఆపరిచితుడు. "ఏమండీ! ఎవరుకావాలి!" -గద్దించినట్లుగా అడిగాడు.

"భవానీ శంకరంగారవి...." అంటూ సగంలో ఆపేశాను. "ఆయన కోసం వచ్చేవాళ్ళకు బదులు చెప్పలేక మా ప్రాణాలు దిగిపోతున్నాయండీ బాబు! ఆయన ఇల్లు ఖాళీచేశాడు. మేమిక్కడచేరి ఆరునెలలయింది" అంటూ అతడు దభేలున తలుపు మూసి గడియ పెట్టుకున్నాడు.

* * *

గుడ్డిరో మెల్లగా అప్పుడు నా దగ్గర పెద్దలగేజీ ఏమీలేదు. నంచీ భుజానికి తగిలించుకువి రోడ్డున పడ్డాను. ఎలాగైనా ఒకరాత్రి వేగిస్తే, రేపటి సాయంకాలం నేను హైద్రాబాదు నుంచీ వెళ్ళిపోవచ్చు. అదేమంత పెద్ద నమస్య గాదు. కానీ ఆ లోవల భవానీశంకరం ఆచూకీ తెలుసుకోగలిగితే బాగుండును.... ఇప్పుడతని ఆరోగ్యం ఎలావుంది? ఎంతో దీక్షగా అతడు నిర్వహిస్తూ వచ్చిన చిత్రాల ఖర్చానా ఎందుకు మూతబడింది?

ఏ వైపుగా వెళ్తున్నానో, ఎందుకు వెళ్తున్నానో తెలియకుండా నేనొక రోడ్డు వెంట నడుస్తున్నాను. మర్నాటి ఒక హోటలు కనిపిస్తే అందులోకి వెళ్ళి ఉపాహారం తీసుకున్నాను. హోటలు గదులకన్నా హోటళ్ళేనయ్యాయి. ఎంతసేపు కూచున్నా అదై చెల్లించమని ఆడగరు. ఆ మాటకొస్తే నగరాల్లో ఢిల్లీ లాంటి మరీత మేలు; మూడు రూపాయలు చెల్లిస్తే వాళ్ళు మెత్తనిసీట్లో, చల్లటి గలిక్రింద మూడుగంటసేపు కూచోస్తారు. చాలని దానికి పినిపాగాడా చూపిస్తారు. యాధృచ్ఛికంగానే తేనేమి, నాకు మంచి ఉపాయమే స్ఫురించింది. మధ్యాహ్నం భోజనంచేసి ఏదైనా మాట్టికి వెళ్తాను. రాత్రికింక ఎటు తప్పదు గనుక లాడ్జిలో రూము తీసుకుంటాను.

కాపీ సేవిస్తూ కిటికీగుండా వెళ్ళవలసి చూచాను. ఇండ్ల పైకప్పుల మీది నుంచీ కొంత దూరంలో చింతచెట్ల చిటారుకొమ్మలు కనిపించాయి. కుర్చీని కిటికీకి దగ్గరగా జరుపుకున్నాను సందేహం లేదు. అది గడిచిన సంవత్సరం హైదరాబాదు వచ్చినప్పుడు నన్ను భవానీశంకరం పిటిబిస్పెక్కించి పొగనంపినచోటు. బస్స్టాపు తెదురుగా రోడ్డు కట్టవైపున అంతస్తుకు నాజగు వటాలు చొప్పున. అయిదంతస్తుల బ్లాకులుగా నిర్మించిన కట్టడాల యాభై అరవై దాకా కానిపిస్తాయి కాలం ఆకాశంలో భాగమని బస్స్టెయిన్ కాటోలు అన్నాడంటారు కాలప్రభావంవల్ల నేల పైన తావులేక మానవుడు ఆకాశంలోకి చొచ్చుకపోతున్నట్టున్నాడు మంచిదే. ఆకాశమైనా కనిపించని అంతర్మధ్యంలో వివసిస్తున్న మానవులపట్ల మనకు సానుభూతిగూడా వుండనివ్వండి తప్పులేదు. కానీ రోడ్డుకివల చింతచెట్ల క్రింద చింకిపాతలతో, గోనెసంచులతో, దబ్బారేకులతో వేసుకున్న పాకల్లో జీవిస్తున్న మనుషుల మాతేమిటి? మండుతుండలు కావనా, వడగాడ్పులు వీచినా, జీవనాలు కురిసినా, చలిగాలులు విసిరినా వీళ్ళకు రక్షణ ఏముంది? దుమ్ములో కూచుంటారు. పేవ్ మెంట్లపై న పడుకుంటారు. భవనాలుగా సౌధాలుగా, ప్రాసాదాలుగా, గృహాలుగా, ఇళ్ళుగా పేర్కొనబడే వందలకొలది, వేలకొలది, లక్షల కొలది కట్టడాల నడుమ దప్పికితో గొంతు ఎందుకపోతున్నా త్రాగడానికి నీళ్ళులేక సముద్రంవైపు దిక్కురించి చూచే నిర్భాగ్య జీవుల్లా - వీళ్ళ జీవిస్తారు.

ఎట్టయెదుట కనిపిస్తున్న ఆ బృహత్ - సౌధాలను చూచి బహుశా భవానీ శంకరం దాగా ఉత్తేజం పొందినట్టున్నాడు. బస్స్టాపులో నిల్చున్న పది నిమిషాల లోనూ నాతో చాలా విషయాలు చెప్పేశాడు.

“ఏమిటో అనుకున్నానుగానీ రాజశేఖరంగారూ, ఇప్పుడు నేను చేస్తున్న పనిగూడా నాకు అచ్చివచ్చేటట్టు లేదండీ! మునుపు ‘జాబ్’ చేస్తుంటే నెలనెలా వెయ్యి రూపాయలు చేతికొస్తుండేది. ఉదయం, సాయంకాలం రెండేసి గంటలు పనిచేస్తే నా ఆర్బీవల్ల నాకు నాలుగైదు వందలదాకా ముద్దేవి ఇప్పుడంతకు మించిన సంపాదనేమీ కళ్ళ జూడడంలేదు. దీనివల్ల కొవితెచ్చుకున్నది అనారోగ్యం మాత్రమే. సరే ఆ సంగతలా వుంచండి. ఇప్పుడు నా పీకలు నొక్కేస్తూ వున్నది గృహ సమస్య. ఇరవైయేళ్ళ క్రితం కొత్తగా చేరినప్పుడు నేనిస్తూ వచ్చిన ఇంటద్దె నూటపాతిక. ఆది నూటయూరై అయింది. రెండు వందలయింది. వేలంపాటలో నేను మూడు వందలదాకా నెగ్గుతూ వచ్చాను. ఇప్పటి కయిదేళ్ళ నుంచీ మూడు వందలే యిస్తూ వస్తున్నాను కానీ మా యింటి ఓనరున్నాడే. ఆళాపాతకుడు. షిటీలో అతనికి పది పన్నెండు ఇళ్లున్నాయి. వాటిపైన పీల్చి పీడించి వసూలుచేసు కునే అద్దె డబ్బులే పెట్టుబడిగా అతడు నాచారంలో నాలుగెకరాలు కొంటాడు. ఎర్రగడ్డలో ఏదెకరాలు కొంటాడు. ఇంకా మాట్లాడితే బొలారందాకా వెళ్ళి అక్కడ తొండలు గుడ్లుపెట్టే బంజరునేల ఏదయినా వుంటే దాన్ని కొనేస్తాడు ఈ మహానగరం కబంధుడు హస్తాలు చాచినట్టుగా విస్తరిస్తూ వెళ్తుందన్న రహస్యం అతడికి తెలిసినట్టు మరొకరికి తెలియదు. అదనూ పదనూ కూడా కలిపించే సమయం కోసం పొంచివుంది అతడు కొన్న నేలపైన గీతలు వేయించి. రాళ్లు నాటిస్తాడు. అంతేనండీ సంగతులు! అతడింక చేయవలసిందల్లా, ఆ బాతులు పెట్టే బంగారుగుడ్లు ఏకకోవడమే! ఆ మహానుభావుడి కోప వీక్షణాలు మూడేళ్లుగా నన్ను వెంటాడుతున్నాయి అయిదు వందలిస్తావా. చస్తావా అన్నాడు. నేనెప్పుడూ మొరాయింబాను. అతడు కోర్టు కెక్కాడు. ఇప్పటి కయిదు వాయిదాలు పడ్డాయి. ఎంత మొండికేసినా నేనీయింటివి ఎప్పుడో ఒకప్పుడు ఖాళీచెయ్యక తప్పదు దీన్ని ఖాళీచేస్తే స్వంత యింటికే వెళ్లొన్నది నా ప్రయత్నం అందుకవి నేనొక స్త్రీను వేకాను. నా భార్య డగ్గర పది నవరన్న బంగారముంది. దాన్నమ్మేస్తే ఎంత రేదన్నా పన్నెండు వేలొస్తుంది. మా తోడల్లడొకాయన వున్నాడు. అగ్రికల్చరల్ డిపార్టుమెంటులో షెడ్డ ఆఫీసరు. ఆయనకిప్పుడే నేను కొంత డబ్బివ్వాలి. అయినా యింకొక అయిదు వేలయినా ఆయన యిస్తాడు నాగరాజవి ఒక ప్రాణస్నేహితు డున్నాడు రెండీ! అతడెప్పుడు కావలిస్తే అప్పుడు పదివేలివ్వడానికి సిద్ధంగా

వున్నాడు ఈ పాతికవేయి పెట్టి నేను సిటీలో ఎక్కడైనా ఒక పాతయిల్లే కొంటాను. బ్యాంకుల్లో నాకు చాలా మంది మిత్రులున్నారు. పాతయింటిని తనఖా క్రింద పెట్టింది వాళ్లు నాకెలాగైనా యాభై వేలదాకా బ్యాంకు లోను యిప్పిస్తారు. కొంచెం కొంచెంగా మార్పులతో చేర్పులతో వివాసయోగ్యంగా మలుచుకోవాలనుకోండి. అదేమంత కష్టంగాదు...."

భవానీశంకరం వేసుకున్న ప్లానును గురించి నా ఆఫీషియల్ మేమిటో నేను చెప్పలేదు ఆలోచన బస్సొచ్చేసింది కానీ యిప్పుడా పాతసంగతులన్నీ మనవం చేసుకుంటూ వుండే చీకటింటిలోకి ఒక కాంతి కిరణం చొచ్చుకుని వచ్చినట్టుగా నాలో ఒక కొత్త ఊహ వనలెత్తింది. ఏమీ. ఆలా ఎందుకు జరిగి వుండకూడదు? భవానీశంకరం ఆలోచన ఫలించే వుండొచ్చు. హైద్రాబాద్ లో తనకంటూ ఒక స్వంత యిల్లు ఏర్పాటు చేసుకునే వుండొచ్చు....

భవానీశంకరం గురించిన తలపులంతటితో కట్టిపెట్టి, నేనారోజు మధ్యాహ్నం మ్యాట్టికి వెళ్ళిపోయాను ఫిమేటరులోనుంచీ వెలుపలికి వచ్చి, పబ్లిక్ గార్డెన్స్ వైపు వడుస్తుండగా పొద్దుపోయింది. రవీంద్ర భారతిని సమీపించేసరికి కళాభవన్ మెట్లపైన ఎక్కుతూ, దిగుతూ చాలా మంది కనిపించారు. వాకబు చేయగా పై అంతస్తులో చిత్రకళా ప్రదర్శనం ఏర్పాటు చేసినట్టు తెలిసింది. 'చిత్రకళ' అనగానే నాకు భవానీశంకరం జ్ఞప్తికి రావడం సహజం. ఆతడు ప్రదర్శనంలో వుంటాడని కాదుగానీ, కొంత కాలక్షేపమైనా అవుతుందిగదా అని పైకి వెళ్ళాను. పొడుగటి హాల్లో చాలా బొమ్మలు కవిపించాయి. చిత్రపరీక్ష రత్న పరీక్షకన్నా కఠినమని ఒక కళాకోవిదుడు రాసినమాట ఎక్కడో చదివాను! ఆ కళను గురించి నాకు తెలిసింది చాలా తక్కువ. అయినా యిప్పుడేమయింది. నేనేమీ ఆ బొమ్మలకు వెలగట్టవలసింది లేదుగదా! కంటికి యింపైనవంటివి చూస్తూ ముందుకు సాగిపోతున్నవాణ్ణి తలపైన పెద్ద మేకాకటి దిగొట్టినట్టుగా ఒకచోట హలాత్తుగా అగిపోయాను. అప్పుడక్కడ నా కంటితెదురుగా కనిపిస్తున్నది వట్టి చిత్రంగాదు. అది మా భవానీశంకరం కన్న రంగులకల! ఊహలో నిర్మించి కాగితంపైకి దింపిన రమణీయ ప్రకాంతి మందిరం. విర్యాహకులు దానికొక కాగితంముక్క గూడా అతికించారు. ఆ చిత్రం విలువ నాకగు వందలా యాభై రూపాయలట! ఆ డబ్బు చెల్లించి ఎవడైనా దాన్ని ప్యాక్ చేయించి చక్కా తమ యింటికి తీసుకెళ్ళి పోవచ్చునట!

నాకు ఏడుసార్లుంది ఎవరైనా దాన్ని కొనుక్కుని వెళ్ళిపోతారని మాత్రమేగాడు; నా దగ్గర అంతదబ్బు లేనందుకు గూడా :

ప్రదర్శనలో నా కాలింక ముందుకు సాగలేదు. గిరుక్కున వెనుదిరిగి క్రిందికి దిగి వచ్చేశాను

నేలమట్టం నుంచి రోడ్డువారా వేసిన సోపానాలు దిగబోతున్నాను. పైకి రావడం కోసం క్రిందిమెట్టు పైన కాలుపెట్టిన భవానీశంకరం నన్నుచూచి అక్కడే ఆగిపోయాడు.

అతడు పైకి రాలేదు. నేనే క్రిందికి దిగాను.

అతడు నా చేయి పట్టుకున్నాడు. అప్పటికదే వలకరింపు.

ఎక్కడకని నే వడగలేదు అతడు నన్ను పబ్లిక్ గార్డెన్స్ లోవలికి తీసు కెళ్లాడు దట్టంగా చీకట్లు క్రమ్ముకున్న ఓ చెట్టు క్రింద కూర్చున్నాము.

తేలిగ్గా సంభాషణ జరుపుకోడానికి పీల్చేకుండా గుండెలపైన పెద్ద బరువేదో మోపినట్టుంది.

అతరుకు భవానీశంకరమే పెరవి కదిపాడు

“అంతా తల్లక్రిందులై పోయింది లెండి రాజశేఖరంగారూ ! చేబట్టిన వ్యాసం గంలో నాకు సమాన భాగస్వామ్యముఁటందని నే ననుకున్నాను. మూర్తి ఆలా ఆనుకోలేదు అతడు నన్ను కేవలం 'ఎంప్లాయి'గానే లెక్కగట్టేశాడు. నెల నెలా ఉదారంగా జీతం యిస్తున్నాను గదా - అన్నాడు జీతం యిచ్చినమాట విజమే ! పిటీలో తలమాసిన అర్జిస్తుతకేం కొదవ ! అలాంటి వాళ్ళను నడగుర్ని పట్టుకుని 'కోతీ దగ్గర కార్యాలయం తెరిచి యిప్పుడు బ్రహ్మాండంగా బిజినెస్ నడుపు కుంటున్నాడు నేను మాత్రం మళ్ళీ నా పాత ఉద్యోగంలోనే చేరిపోయాను....”

“మరై తే యిప్పుడు మీరెక్కడున్నారు ?- గొంతుకలో కొట్టుమిట్టాడుతున్న ప్రశ్నను వెలిగ్రక్కేశాను.

“వేరే అద్దెయిల్లు దొరికిందిలేండి : విజయవాడకు వెళ్ళే బ్రంకురోడ్డుపైన వెళ్లాలి. ఉండడం హైద్రాబాదులోనే : కానీ ఆ యిల్లు విజయవాడకే డగ్గరేమో : ఏమండీ రాజశేఖరంగారూ : మీరిక మీదట మా యింటికి రాలేరా ?”

భవానీశంకరం కళ్ళు చెమ్మగిల్లింది. లేనిదీ ఆ చివ్వుచీట్లో నాకు కనిపించ లేదు. హైద్రాబాదుకే చెందినప్పటికీ విజయవాడకే నమీస మనిపించే ఆతడి నివాసానికి నేను వెళ్ళగలిగానా, లేదా అన్నదికూడా ముఖ్యమైన విషయం కాదు. రెక్కలకు దెబ్బతగిలి, దూరంగా వెళ్ళలేని శ్రమరంలా నా మనసు ఎగ్జిబిషన్ లో చోటుచేసుకొన్న భవానీశంకరం చిత్రం చుట్టే తిరుగుతూ వుంది. ఆ చిత్రాన్ని కొనుక్కోగలిగినవాడు ఆదృష్టవంతుడు. అందులో వున్నట్టుగా నివాసగృహాన్ని నిర్మించుకోగలిగినవాడు యింకా యింకా గొప్ప ఆదృష్టవంతుడు. ఆయితే ఇది ఆదృష్టవంతుల్ని గురించిన కథగాదు.

